



“ మధురమైన పిల్లలారా - ప్రతిరోజూ విచార సాగర మధనము చేస్తూ ఉంటే

అపారమైన సంతోషము కలుగుతుంది. నడుస్తూ - తిరుగుతూ

మేము స్వదర్శన చక్రధారులమని గుర్తుంచుకోండి. ”

**ప్రశ్న :-** స్వయాన్ని ఉన్నతంగా చేసుకునేందుకు సహజ సాధనమేద ?

**జవాబు :-** ఉన్నతంగా అయ్యేందుకు ప్రతిరోజూ లెక్కాచారము(అక్కౌంటు) ఉంచుకోండి. నేను మొత్తం ఈ రోజంతటిలో ఏ ఆసురీ కర్మ చేయలేదు కదా? అని చెక్ చేసుకోండి. ఎలాగైతే విద్యార్థులు తమ తమ రిజిస్టర్లు ఉంచుకుంటారో అలా పిల్లలైన మీరు కూడా ధైర్యగుణాల రిజిస్టరు ఉంచండి. అప్పుడు మీ ఉన్నతి జరుగుతూ ఉంటుంది.

**పాట:- దూరదేశములో ఉండే... (దూరదేశ్ రహస్ వాలా....)**

**ఓంశాంతి.** దూరదేశమని దేనినంటారో పిల్లలైన మీకు తెలుసు. ఈ ప్రపంచములో ఒక్క మనిషికి కూడా ఈ విషయము తెలియదు. భలే ఎంత గొప్ప విద్యావంతులకు గాని, పండితులకు గాని దీని అర్థము తెలియదు. పిల్లలైన మీకు తెలుసు. మనుష్యులందరూ ఎవరినైతే ఓ భగవంతుడా!..... అని సృష్టి చేస్తారో వారు మన తండ్రి అని, వారు తప్పకుండా పైన మూలవతనములో ఉంటారని ఇతరులెవ్వరికీ తెలియదు. ఈ ద్రామా రహస్యాన్ని కూడా ఇప్పుడు పిల్లలైన మీరు అర్థము చేసుకున్నారు. ప్రారంభము నుండి ఇంతవరకు ఏమేం జరిగిందో, ఇంకా ఏమేం జరుగుతుందో అదంతా ఇప్పుడు మీ బుద్ధిలో ఉంది. ఈ సృష్టి చక్రమెలా తిరుగుతూ ఉందో అది బుద్ధిలో ఉండాలి కదా. అయితే పిల్లలైన మీరు కూడా నంబరువారిగా అర్థము చేసుకున్నారు. విచార సాగర మధనము చెయ్యనందున సంతోషపు పాదరస మీటరు పైకెక్కుదు. కూర్చుంటూ - లేస్తూ మేము స్వదర్శన చక్రధారులమని, అది నుండి అంత్యము వరకు ఆత్మనైన నాకు పూర్తి సృష్టి చక్రమంతా తెలుసునని బుద్ధిలో ఉండాలి. భలే మీరిక్కడ కూర్చుని ఉన్నారు, బుద్ధిలో మూలవతనము గుర్తుస్తుంది. అది స్పీట్ సైలెన్స్ హెం, నిర్వాణధామము, సైలెన్స్ ధామము. ఆత్మలన్నీ అక్కడే ఉంటాయి. పిల్లలైన మీ బుద్ధిలోకి ఈ విషయాలన్నీ వెంటనే వచ్చేస్తాయి, ఇతరులెవ్వరికీ ఈ విషయాలు తెలియవు. భలే ఎన్నో శాస్త్రాలు మొదలైనవి చదువుతూ, వింటూ ఉండినా లాభమేమీ లేదు. వారంతా క్రిందికి దిగే కళలో ఉన్నారు. మీరిప్పుడు ఉన్నతమవుతున్నారు. వాపసు వెళ్లేందుకు స్వయం ఏర్పాట్లు చేసుకుంటున్నారు. ఈ పాత వస్త్రాన్ని(శరీరాన్ని) వదిలి మనమిప్పుడు ఇంటికి వెళ్లాలి. సంతోషము కలుగుతుంది కదా! ఇంటికి వెళ్లేందుకు అర్థకల్పము భక్తి చేశాము. అయినా క్రిందికి దిగజారుతూనే వచ్చాము. ఇప్పుడు బాబా మనకు సులభంగా అర్థము చేయిస్తున్నారు. పిల్లలైన మీకు చాలా సంతోషముండాలి. ఎందుకంటే మనలను స్వయం భగవంతుడే తండ్రి అయ్యి చదివిస్తున్నారు. తండ్రి మన సన్మఖంలోకి వచ్చి చదివిస్తున్నారు. అందరి తండ్రి అయిన బాబా మనలను మళ్ళీ చదివిస్తున్నారు. ఇంతకు ముందు అనేకసార్లు చదివించారు. మీరు చక్రమంతా తిరిగి పూర్తి చేసినప్పుడు తండ్రి మళ్ళీ వస్తారు. ఇప్పుడు మీరు స్వదర్శన చక్రధారులు. మీరు విష్ణుపురములోని దేవతలుగా అయ్యేందుకు పురుషార్థము చేస్తున్నారు. ప్రపంచంలో ఇతరులెవ్వరూ మీకీ జ్ఞానము ఇవ్వలేరు. శివబాబా మనలను చదివిస్తున్నారనే సంతోషము ఎంతగా ఉండాలి! ఈ శాస్త్రాలు మొదలైనవన్నీ భక్తిమార్గములోనివని, అవి సద్గతి కొరకు కాదని(ఇవ్వలేవని) పిల్లలైన మీకు

తెలుసు. భక్తిమార్గపు సామాగ్రి కూడా కావాలి కదా. దాని సామాగ్రి చాలా ఉంది. దాని ద్వారా మీరు క్రింద పడ్డా వచ్చారని తండ్రి చెప్తున్నారు. గడప గడప వద్ద(అనేక చోట్ల) భ్రమిస్తూ ఎంతగానో తిరుగుతారు. ఇప్పుడు మీరు శాంతమైపోయారు. మీరు ఎదురుదెబ్బలు తినకుండా విడుదలైపోయారు. ఇక కొద్ది సమయము మాత్రమే మిగిలి ఉందని, తండ్రి వచ్చి ఆత్మలు పవిత్రమయ్యేందుకు దారి తెలుపుతున్నారని మీకు తెలుసు. నన్ను స్మృతి చేస్తే మీరు తమోప్రధానము నుండి సతోప్రధానంగా అవుతారని తర్వాత సతోప్రధాన ప్రపంచములోకి వచ్చి రాజ్యపాలన చేస్తారని తండ్రి చెప్తున్నారు. ఈ దారిని తండ్రి కల్ప-కల్పము వచ్చి అనేకసార్లు తెలిపించారు. ఇప్పుడు మీ స్థితిని కూడా పరిశీలించుకోవాలి. విద్యార్థులు పురుషార్థము చేసి స్వయాన్ని తెలివైనవారిగా చేసుకుంటారు కదా. చదువును గురించి తెలిపే రిజిస్టరు కూడా ఉంటుంది. నడవడికలు తెలిపే రిజిస్టరు కూడా ఉంటుంది. ఇక్కడ మీరు కూడా దైవీగుణాలు ధారణ చెయ్యాలి. ప్రతిరోజు అక్కంటును ఉంచుకొని ఈ రోజంతా నేను ఏ ఆసురీ పనులు చేయలేదు కదా? అని పరిశీలించుకుంటూ ఉంటే మీకు చాలా ఉన్నతి జరుగుతుంది. మేమిప్పుడు దేవతలుగా అవ్వాలి. లక్ష్మి - నారాయణుల చిత్రము మీ ముందు ఉంచబడింది. ఇది అర్థము చేసుకునేందుకు ఎంత సింపుల్ చిత్రము! పైన శివబాబా ఉన్నారు. ప్రజాపిత బ్రహ్మ ద్వారా శివబాబా ఈ (లక్ష్మి నారాయణుల) వారసత్వమునిస్తారంటే సంగమయుగంలో తప్పకుండా బ్రాహ్మణ బ్రాహ్మణీలుంటారు కదా. దేవతలు సత్యయుగంలో ఉంటారు. బ్రాహ్మణులు సంగమ యుగంలో ఉన్నారు. కలియుగములో శూద్ర వర్ణము వారున్నారు. విరాట రూపాన్ని కూడా బుద్ధిలో ధారణ చెయ్యండి. ఇప్పుడు మనము పిలక బ్రాహ్మణులము(అత్యంత శ్రేష్ఠమైన వారము). తర్వాత మళ్ళీ దేవతలుగా అవుతాము. తండ్రి వచ్చి దేవతలుగా చేసేందుకు బ్రాహ్మణులను చదివిస్తున్నారు. కనుక దైవీగుణాలు కూడా ధారణ చెయ్యాలి, ఇంత మధురంగా తయారవ్వాలి. ఎవ్వరికీ దుఃఖమునివ్వరాదు. ఎలాగైతే శరీర నిర్వహణ కొరకు ఏదో ఒక పని చేస్తారో అలా ఇక్కడ కూడా యజ్ఞసేవ చెయ్యాలి. ఎవరైనా జబ్బుపడి సేవ చేయలేకుంటే వారికి సేవ చెయ్యాలి వస్తుంది. ఎవరైనా జబ్బు పడినారనుకోండి, శరీరాన్ని వదిలేస్తారనుకోండి, అది దుఃఖించే విషయము గాని, ఏదే విషయము గాని కాదు. మీరు పూర్తి శాంతిగా బాబా స్మృతిలో ఉండాలి. ఎలాంటి శబ్దమూ చేసే పని లేదు. వారైతే శృశానానికి తీసుకెళ్లనప్పుడు “ రామ నామము జతలో ఉంది ” అని శబ్దము చేస్తూ తీసుకెళ్తారు. మీరు ఏమీ మాట్లాడరాదు. మీరు సైలెన్స్ ద్వారా విశ్వం పై విజయము పొందుతారు. వారిది సైన్సు, మీది సైలెన్స్.

పిల్లలైన మీకు జ్ఞాన విజ్ఞానాల యధార్థమైన అర్థము కూడా తెలుసు. జ్ఞానమంటే తెలివి. విజ్ఞానమంటే అంతా మర్చిపోవడం. జ్ఞానము కంటే ఇంకా అతీతము. కనుక మీకు జ్ఞానమూ ఉంది, విజ్ఞానమూ ఉంది. నేను శాంతిధామ నివాసిని అని ఆత్మకు తెలుసు. దాని జ్ఞానము కూడా తెలుసు. మీరు రూప బసంత్లు (జ్ఞానులు, యోగులు). బాబా కూడా రూపబసంత్గా ఉన్నారు కదా. రూపము కూడా ఉంది. వారిలో సృష్టిచక్ర జ్ఞానము కూడా ఉంది. వారు(ధిల్లీలో) విజ్ఞాన భవనమని పేరు పెట్టారు. వారికి దాని అర్థము ఏ మాత్రమూ తెలియదు. ఈ సమయంలో సైన్సు ద్వారా సుఖ-దుఃఖాలు రెండూ ఉన్నాయని పిల్లలైన మీకు తెలుసు. అక్కడైతే అంతా సుఖమే సుఖము. ఇక్కడుండేది అల్పకాలిక సుఖము. మిగిలినదంతా దుఃఖమే దుఃఖము. ఇంట్లో మనుష్యులు ఎంతో దుఃఖాన్ని అనుభవిస్తూ ఉంటారు. మరణిస్తే ఈ దుఃఖము నుండి విడుదలైపోతామని భావిస్తూ ఉంటారు. బాబా మనలను స్వర్గవాసులుగా చేసేందుకు వచ్చి ఉన్నారని పిల్లలైన మీకు తెలుసు. సంతోషంతో ఎంత గద్గదమవ్వాలి (పులకరించి పోవాలి). మనలను స్వర్గవాసులుగా చేసేందుకు బాబా కల్ప-కల్పమూ వస్తారు. కనుక అటువంటి తండ్రి మతమును అనుసరించాలి కదా.



తండ్రి చెప్తున్నారు - మధురమైన పిల్లలూ, ఇప్పుడు ఎవ్వరికీ దుఃఖమివ్వకండి. గృహస్థ వ్యవహారములో ఉంటూ పవిత్రులుగా అవ్వండి. మనమంతా సోదరీ - సోదరులము. ఇది ప్రియమైన సంబంధము. ఇక ఏ ఇతర దృష్టి ఉండరాదు. ప్రతి ఒక్కరి జబ్బు ఎవరిది వారికి ఉంది. దాని అనుసారము బాబా సలహా కూడా ఇస్తూ ఉంటారు. బాబా మా స్థితి ఇలా ఇలా అయిపోతుంది, అటువంటప్పుడు ఏం చేయాలి? అని అడుగుతారు. అందుకు బాబా సోదరీ - సోదర దృష్టి చెడిపోరాదని చెప్తారు. ఎలాంటి జగడాలుండరాదు. నేను ఆత్మలైన మీ తండ్రిని కదా. శివబాబా బ్రహ్మ శరీరము ద్వారా మాట్లాడుతున్నారు. ప్రజాపిత బ్రహ్మ, శివబాబా కుమారుడు. బాబా సాధారణ శరీరములోనే వస్తారు కదా. విష్ణువేమో సత్యయుగానికి చెందినవాడు. నేను ఇతనిలో ప్రవేశించి నూతన ప్రపంచాన్ని రచించేందుకు వచ్చానని తండ్రి చెప్తున్నారు. మీరు విశ్వ మహారాజా, మహారాణిగా అవుతారా? అని తండ్రి అడుగుతున్నారు. 'అవుతాం బాబా, ఎందుకు అవ్వము' అని పిల్లలంటారు. అందుకు పవిత్రంగా ఉండాల్సి వస్తుంది, ఇది కష్టమని పిల్లలంటారు. అరే! మిమ్ములను విశ్వానికి యజమానులుగా చేస్తూ ఉంటే మీరు పవిత్రంగా ఉండలేరా? సిగ్గేయడం లేదా? అని తండ్రి అంటారు. లౌకిక తండ్రి కూడా మురికి పనులు చేయవద్దని చెప్తాడు కదా. ఈ వికారము గురించి కూడా విఘ్నాలు వస్తాయి. ప్రారంభము నుండే దీనిపై గలాటాలు జరుగుతూ వచ్చాయి. తండ్రి చెప్తున్నారు - మధురమైన పిల్లలూ, దీని పై విజయం పొందాలి. నేను మిమ్ములను పవిత్రంగా చేసేందుకే వచ్చాను. పిల్లలైన మీకు తప్పు, రైటు, మంచి చెడులను గురించి ఆలోచించే బుద్ధి లభించింది. ఈ లక్ష్మి నారాయణులు - మీ లక్ష్మము, ఉద్దేశ్యము. స్వర్గవాసులలో దైవీగుణాలున్నాయి. సరకవాసులలో అవగుణాలున్నాయి. ఇప్పుడిది రావణ రాజ్యము. ఇది కూడా ఎవ్వరికీ అర్థము కాదు. ప్రతి సంవత్సరము రావణుని తగులబెడ్డారు. రావణుడు మన శత్రువు కదా. తగులబెట్టానే ఉన్నారు. రావణుడెవరో వారికి తెలియదు. మనమంతా రావణ రాజ్యములో ఉన్నాము కదా. కనుక మనము తప్పకుండా అసురులమే. కాని స్వయాన్ని ఎవ్వరూ అసురులుగా భావించరు. ఇది రాక్షస రాజ్యమని చాలామంది అంటూనే ఉంటారు. యథా రాజా రాణి తథా ప్రజలు కదా. కాని ఇంత మాత్రము కూడా అర్థము చేసుకోరు. రామరాజ్యము వేరుగా ఉంటుందని, రావణ రాజ్యము వేరుగా ఉంటుందని తండ్రి కూర్చోని అర్థము చేయిస్తున్నారు. ఇప్పుడు మీరు సర్వగుణ సంపన్నులుగా అవుతున్నారు. ఎవరైతే మందిరాలకు వెళ్లి దేవతలను పూజిస్తున్నారో ఆ భక్తులకు జ్ఞానము వినిపించమని తండ్రి చెప్తున్నారు. మిగిలిన రకరకాల మనుష్యులకు చెప్పి కష్టపడకండి. మందిరాలలో మీకు చాలామంది భక్తులు లభిస్తారు. నాడి కూడా చూడాల్సి ఉంటుంది. డాక్టర్లు రోగిని చూస్తూనే వారికే జబ్బో చెప్తారు. ఢిల్లీలో అజ్ఞుల్ ఖాన్ అనే ఒక ప్రసిద్ధమైన వైద్యుడుండేవాడు. తండ్రి అయితే మిమ్ములను 21 జన్మలకు ఆరోగ్యంగా, ఐశ్వర్యవంతులుగా చేస్తారు. ఇక్కడ అందరూ అనారోగ్యంగా, రోగులుగానే ఉన్నారు. అక్కడ ఎప్పుడూ రోగులుగా అవ్వనే అవ్వరు. మీరు సదా ఆరోగ్యవంతులుగా, ధనవంతులుగా అవుతారు. మీరు మీ యోగబలముతో మీ కర్మేంద్రియాల పై విజయము పొందుతారు. మీకు మీ కర్మేంద్రియాలెప్పుడూ మోసము చేయరాదు. బాగా స్మృతి చేస్తూ దేహి-అభిమానులుగా ఉంటే కర్మేంద్రియాలు మోసము చెయ్యవని బాబా అర్థం చేయించారు. మీరిప్పుడు ఇక్కడే వికారాలపై విజయం పొందుతారు. అక్కడ చెడు దృష్టి ఉండదు, రావణ రాజ్యమే ఉండదు. అది అహింసక దేవీ దేవతా ధర్మము. యుద్ధాలు మొదలైనవాటి మాటే ఉండదు. ఈ అంతిమ యుద్ధము ద్వారానే స్వర్గ ద్వారాలు తెరుచుకుంటాయి. తర్వాత ఎప్పుడూ యుద్ధాలే జరగవు. యజ్ఞము కూడా ఇదే చివరిది. తర్వాత అర్ధకల్పము ఎలాంటి యజ్ఞమూ జరగదు. ఇందులో మొత్తం చెత్త, మురికి అంతా స్వాహా అయిపోతుంది. ఈ యజ్ఞము ద్వారానే వినాశ జ్వాల వెలువడి మొత్తం అంతా శుభ్రమైపోతుంది. పిల్లలైన మీకు అక్కడి శూరీరసము మొదలైనవి ఎంత స్వాదిష్టంగా

(రుచిగా) ఉంటాయో, వస్తువులు ఎంత ఫస్ట్ క్లాస్ గా ఉంటాయో సాక్షాత్కారము కూడా చేయించబడ్డాయి. ఇప్పుడు మీరు ఆ రాజ్యాన్ని స్థాపన చేస్తున్నారంటే ఎంత సంతోషముండాలి.

మీ పేరే శివశక్తి భారతమాతలు. శివుని నుండి మీరు కేవలం వారిని స్మృతి చేయడం ద్వారా శక్తులు తీసుకుంటారు. ఎదురు దెబ్బలు తినే మాటే లేదు. భక్తి చెయ్యని వారు నాస్తికులని వారు భావిస్తారు. ఎవరికైతే తండ్రిని గురించి, వారి రచనను గురించి తెలియదో వారు నాస్తికులని మీరంటారు. మీరిప్పుడు ఆస్తికులుగా అయ్యారు. త్రికాలదర్శులుగా కూడా అయ్యారు. మూడు లోకాల గురించి, మూడు కాలాల గురించి తెలుసుకున్నారు. ఈ లక్ష్మి నారాయణులకు తండ్రి ద్వారా ఈ వారసత్వము లభించింది. ఇప్పుడు మీరలా అవుతారు. ఈ విషయాలన్నీ తండ్రి అర్థం చేయిస్తున్నారు. శివబాబా స్వయంగా చెప్తున్నారు - నేను ఇతనిలో ప్రవేశించి మీకు అర్థము చేయిస్తాను. లేకుంటే నిరాకారుడనైన నేను ఎలా అర్థము చేయిస్తాను? ప్రేరణ ద్వారా చదువుకుంటారా? చదివించేందుకు నోరు కావాలి కదా. ఇది గోముఖము కదా. ఇతడు పెద్ద తల్లి కదా. మానవ మాత. నేను ఇతని ద్వారా పిల్లలైన మీకు సృష్టి ఆదిమధ్యాంతాల రహస్యాన్ని అర్థము చేయిస్తాను, సేవ చేసేందుకు యుక్తులు తెలుపుతాను. ఇందులో ఆశీర్వాదాల మాటే లేదు. ఆదేశానుసారము నడుచుకోవాలి. ఎలా నడవాలో మీకు శ్రీమతము లభిస్తుంది. కృప చూపించే మాటే లేదు. బాబా, పదే పదే మర్చిపోతాము, కృప చూపించండి బాబా అని అంటారు. అరే, స్మృతి చేయడం మీ పని. నేనేం కృప చూపాలి! నాకైతే అందరూ పిల్లలే. కృప చూపిస్తే అందరూ సింహాసనం పై కూర్చోవాలి. అందుకే చదువు అనుసారము పదవి పొందుతారు. చదవాల్సింది మీరే కదా. పురుషార్థము చేస్తూ ఉండండి. అత్యంత ప్రియమైన తండ్రిని స్మృతి చేయాలి. పతిత ఆత్మలు వాపసు వెళ్లలేవు. తండ్రి చెప్తున్నారు - మీరు ఎంతగా స్మృతి చేస్తే అంత పొందుతారు. స్మృతి చేస్తూ చేస్తూ పాపనమైపోతారు. పాపనాత్మలు ఇక్కడ ఉండలేవు. పవిత్రమౌతే శరీరము కొత్తది కావాలి. పవిత్రాత్మలకు అపవిత్ర శరీరము లభించే నియమము లేదు. సన్యాసులు కూడా వికారాలతోనే జన్మిస్తారు కదా. ఈ దేవతలు సన్యసించేందుకు వికారాలతో జన్మించరు. వీరు శ్రేష్ఠమైన వారు కదా. సత్య సత్యమైన మహాత్ములంటే సదా సంపూర్ణ నిర్వికారులుగా ఉన్న వీరే. అక్కడ రావణ రాజ్యమే ఉండదు. సతోప్రధాన రాజ్యమే ఉంటుంది. వాస్తవానికి రాముడని కూడా అనరాదు. శివబాబా కదా. దీనిని రాజస్వ అశ్వమేధ అవినాశి రుద్ర గీతా జ్ఞాన యజ్ఞమని అంటారు. రుద్రుడన్నా, శివుడన్నా ఒక్కరే. కృష్ణుని పేరు లేదు. శివబాబా వచ్చి జ్ఞానము వినిపిస్తారు. వారు రుద్ర యజ్ఞము రచించినప్పుడు శివలింగాన్ని, సాలిగ్రామాలను తయారు చేస్తారు. పూజించి అన్నీ పగులగొట్టారు. బాబా దేవీల ఉదాహరణ తెలిపినట్లు చేస్తారు. దేవీలను అలంకరించి, తినిపించి, తాపించి, పూజించి నీటిలో ముంచేస్తారు కదా. అలా శివబాబాను(శివలింగాన్ని) సాలిగ్రామాలను చాలా గొప్ప ప్రీతితో, పవిత్రంగా, శుద్ధంగా పూజించిన తర్వాత సమాప్తము చేసేస్తారు. ఇదంతా భక్తిమార్గములోని విస్తారము. ఇప్పుడు తండ్రి పిల్లలకు అర్థం చేయిస్తున్నారు - ఎంతగా స్మృతిలో ఉంటారో అంత సంతోషంగా ఉంటారు.

ప్రతిరోజు రాత్రిపూట తమ అక్కొంటును చూచుకోవాలి. ఏ తప్పు చేయలేదు కదా అని చెక్ చేసుకోవాలి. తప్పు చేసి ఉంటే మీ చెవులు మీరే పట్టుకొని - బాబా, ఈ రోజు నా ద్వారా ఈ తప్పు జరిగిపోయింది, క్షమించండి అని చెప్పాలి. సత్యము వ్రాసి తెలిపితే సగం పాపం తొలగిపోతుంది. తండ్రి కూర్చొని ఉన్నారు కదా. మీరు మీ కళ్యాణము చేసుకోవాలనుకుంటే శ్రీమతమును అనుసరించండి. అక్కొంటు పెట్టినందున మీకు చాలా కళ్యాణము జరుగుతుంది. ఖర్చు చేసే విషయమేదీ లేదు. ఉన్నతమైన పదవి పొందాలంటే మనసా, వాచా, కర్మణా ఎవ్వరికీ దుఃఖమివ్వరాదు. ఎవరు ఏమన్నా వినీ విననట్లుండాలి. అందుకు కష్టపడాలి. పిల్లలైన మీ దుఃఖాలను దూరం





చేసి సదా కొరకు సుఖమిచ్చేందుకే తండ్రి వస్తారు. కనుక పిల్లలు కూడా అలాగే తయారవ్వాలి. మందిరాలలో అన్నిచోట్ల కంటే ఎక్కువ సర్వీసు జరుగుతుంది. అక్కడ ధర్మాత్ములు చాలా మంది దొరుకుతారు. ప్రదర్శినీలు చూచేందుకు చాలామంది వస్తారు. ప్రొజెక్టు కన్నా ప్రదర్శినీలలో, మేళాలలో సేవ బాగా జరుగుతుంది. మేళాలకు ఖర్చవుతుంది అయితే లాభం కూడా తప్పకుండా ఉంటుంది కదా. అచ్చా.

**మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.**

**ధారణ కారకు ఋణ్య సారము :-**

1. తండ్రి రైటును, తప్పును (సత్సాసత్తములను) అర్థము చేసుకునే బుద్ధినిచ్చారు. ఆ బుద్ధి ఆధారముతో దైవీగుణాలు ధారణ చెయ్యాలి. ఎవ్వరికీ దుఃఖమివ్వరాదు. పరస్పరములో నోదలీ - నోదరుల సత్తమైన ప్రేమ ఉండాలి. ఎప్పుడూ చెడు దృష్టి ఉండరాదు.
2. తండ్రి ప్రతి ఆదేశాన్ని అనుసరించి బాగా చదువుకొని మీపై మీరే కృప చూపుకోవాలి. మీరు ఉన్నతంగా అయ్యేందుకు అక్కెంటు(లెక్కాచారము) పెట్టండి. దుఃఖమిచ్చే మాటలు ఎవరైనా మాట్లాడ్తూ ఉంటే వాటిని విననట్లుండాలి.

**వరదానము :- “ సర్వ సంబంధాల అనుభవాన్ని ఒక్క తండ్రితో**

**చేయు అధర్క్ (అలసిపోని) విఘ్నవినాశక్ భవ ”**

ఏ పిల్లల సర్వ సంబంధాలు ఒక్క తండ్రితోనే ఉంటాయో వారికి మిగిలిన అన్ని సంబంధాలు నిమిత్తమాత్రంగా అనుభవమవుతాయి. వారు సదా సంతోషంలో నృత్యము చేసేవారిగా ఉంటారు. ఎప్పుడూ అలసటను అనుభవం చేయరు, అధర్క్ గా ఉంటారు. ‘తండ్రి మరియు సేవ’ ఈ లగ్నంలో మగ్నమై ఉంటారు. విఘ్నాల కారణంగా ఆగేందుకు బదులు సదా విఘ్నవినాశకులుగా ఉంటారు. సర్వ సంబంధాల అనుభూతి ఒక్క తండ్రి ద్వారా జరిగే కారణంగా డబల్ లైట్ గా ఉంటారు. వారికి ఏ బరువూ ఉండదు. అన్ని ఫిర్యాదులు(కంప్లెయింట్స్) సమాప్తమవుతాయి. సంపన్న స్థితి(కంప్లీట్ స్థితి) అనుభవమవుతుంది. సహజయోగులుగా ఉంటారు.

**స్లోగన్ :- “ సంకల్పంలశనైనా ఎవ్వరైనా దేహధారి వైపు ఆకర్షితమివ్వడమంటే**

**కృతఘ్ననిగా అవ్వడం ”**